



Klaksvíkar Býráð

Dagfesting: 26.05.2016 kl. 16:00
Málnr.: 13/00245 Gerðabók

Nevndarlimir: Jógvan Skorheim, Gunvá við Keldu, Óluva Klettskarð, Jóhann Lützen, Kristian Eli Zachariassen, Signhild V. Johannesen, Eyðstein Ó. Poulsen, Erling Petersen, Atli S. Justinussen og Herfrí J. Sørensen.

Varalimir: Karl Marius Poulsen fyri Steinbjørn O. Jacobsen.

Onnur: Tummas T. Eliassen, kommunustjóri
Protokollførari: Jensa Anthoniussen, stjórnarskrivari

Málsyvirlit		
Til viðgerðar		
37/16	16/00589-1	Býráðslimur burturstaddur - Steinbjørn O. Jacobsen
38/16	15/00548-36	Viðv. samtyktari broyting av Byggisamtyktini Niðan Horn *
39/16	16/00508-2	Friðingarnevndin um friðing av bøgardi o.ø. í Uppsalabø
40/16	16/00445-3	Uppskot um nýggjan lim í Integratiónsnevndina
41/16	13/00701-23	Góðkenning av viðtøkubroytingum v.m - Sj.u. Kráarbrekku
42/16	11/00160-239	Búmerki til á Skúlatrøð
43/16	16/00544-1	Staðseting - møguligt framtíðar grótbrot
44/16	11/00290-98	Bussleiðin víðkast til eisini at umfata Árnafjørð – <i>eykajáttan, fyrra viðgerð</i>
45/16	16/00575-1	Roknskapur og granskoðanarprotokoll 2015 - Klaksvíkar kommuna
46/16	15/00166-11	PhD-granskingarverkætlan um samstarvandi læringshættir – Andriása D. Joensen - <i>flyting millum konti, eykajáttan, seinna viðgerð</i>
47/16	12/01094-17	Nýggjur bilur - Spillivatnssamskiparin – <i>eykajáttan, seinna viðgerð</i>



Til viðgerðar

37/16

16/00589 Býráðslimur burturstaddur - Steinbjørn O. Jacobsen

Viðgjørt av	Fundardagur	Málnr.	Váttað
1 Klaksvíkar Býráð	26.05.2016	37/16	

Frágreiðing um málið:

Steinbjørn O. Jacobsen, býráðslimur, hevur boðað borgarstjóranum frá, at honum berst frá at røkja starvið í meira enn samfullar 14 dagar og tí ynskir, at fyrsti varalimur floksins fær boð at mæta til býráðsfundin 26. mai 2016.

Sambært fundarútskrift frá Valnevndini frá 14. nov. 2012 er fyrsti tiltakslimur floksins Karl Marius Poulsen.

Lógargrundarlag:

KSL, § 18:

Stk. 2. Berst kommunustýrslimi væntandi frá at røkja starv sítt í meira enn 14 samfullar dagar vegna annað alment starv, heilsustøðu ella aðra lógliga orsøk, skal viðkomandi boða borgarstjóranum frá, og borgarstjórin skal síðani geva tiltakslimi fundarboð.

Stk. 3. Kommunustýrið ger av, um treytirnar fyri innkallan av tiltakslimi eru loknar.

Fíggarligar avleiðingar:

Fundarsamsýning.

Tilmæli:

Mælt verður býráðnum til at lata Karl Marius Poulsen taka sæti á fundinum 26. mai 2016.

Býráðsins samtykt 26-05-2016

Tilmælið samtykt, og Karl Marius Poulsen tók sæti.

**38/16****15/00548 Viðv. samtyktari broyting av Byggisamtyktini Niðan Horn**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	18.05.2016	36/16	
2 Klaksvíkar Býráð	26.05.2016	38/16	

Frágreiðing um málið:

Víst verður til fylgjandi samtyktir í málinum: UBN 29.06.2015 og 30.11.2015, TN 01.07.2015 og Klaksvíkar Býráð 09.07.2015 og 10.12.2015.

8. januar 2016 bleiv málið - samsvarandi býráðssamtyktini frá 10. 12. 2015 - saman við innkomnum mótmælum, sent Heilsu- og Innlendismálaráðnum til góðkenningar.

11. mars 2016 kunnar Heilsu- og Innlendismálaráðið kommununa um, at Býarskipanarnevnd Landsins tekur undir við mótmælunum og mælir frá, at ætlaða reguleringin av byggisamtyktini verður góðkend.

Áðrenn Heilsu- og Innlendismálaráðið avgreiðir málið, spyrja tey, um býráðið hevur nakað at viðmerkja til niðurstøðu Býarskipanarnevndarinnar.

Lógargrundarlag:

Býarskipanarlógin

Fíggarligar avleiðingar:

-

Tilmæli:

Vísandi til tungtvingandi kærur, niðurstøðu Lands-Býarskipanarnevndarinnar og seinni innkomið mál frá Yvirfriðingarnevndini (mál 16/00508, sum stendur á skrá eftir hetta málið), metir Tekniska Umsiting tað vera rætt at endurskoða samtyktir býráðsins einaferð enn, og mælir út frá tí til at virða kæraranna mótmæli og Býarskipanarnevndarinnar niðurstøðu í málinum.

UBN 18-05-2016: Ein meiriluti, Kristian Eli Zachariasen, Signhild V. Johannesen og Jóhann Lützen tekur undir við minnilutanum í MeN 18-05-2016. Ein minniluti, Gunvá við Keldu og Erling Petersen, tekur undir við meirilutanum í MeN 18-05-2016.

Býráðsins samtykt 26-05-2016

Atli S. Justinussen luttók ikki í viðgerðini av málinum vegna ógægni og fór av fundinum. Inn kom næstvaldi á listanum, Hallstein E. Jacobsen.

Atkvøtt varð fyri minnilutatilmælinum í UBN 18-05-2015. Tað varð samtykt við 6 atkvøðum fyri – GvK, EÓP, EP, HEJ, HJS og KMP – 4 atkvøðum ímóti – ÓK, JL, SVJ og KEZ – og 1 blonkum - JS.

Hallstein E. Jacobsen fór so av fundinum, og Atli S. Justinussen tók aftur sæti.

**39/16****16/00508 Friðingarnevndin um friðing av bøgardí o.ø. í Uppsølabø**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	18.05.2016	35/16	
2 Mentanarnevndin	18.05.2016	24/16	
3 Klaksvíkar Býráð	26.05.2016	39/16	

Frágreiðing um málið:

Skriv dagf. 27. apríl 2016 er komið frá Yvirfriðingarnevndini, har biðið verður um viðmerkingar til tilmæli frá Náttúrufriðingarnevndini fyri Norðoya Sýslu um at friða gamla bøgardin – frá Uppsølum til tunnilsvegin, kelduna og teigarnar sunnanfyri húsini á Uppsølum. (sí mynd 1)




Tekniska Umsiting vísir á hesar staðfestingar í samband við umrødda øki:

Byggisamtyktarlíga:

Partur av umrødda øki liggur í økisparti A4 (Blandað íbúðar- og vinnuøki): (sí mynd 2)




Mynd 2



Mynd 3 – bláa økið vísir partin av øki A4 sunnanfyri bøgarðin


Álit/tilmæli frá Varðveitingarbólkinum frá 2014, sum býráðið á fundi 29.01.2015 hevur samtykt at nýta sum náttúrligt og neyðugt arbeidsskjal í málum, sum viðvíkja teimum - í álitinum - nevndu støðum og bygningum: (sí mynd 4 og tekstin niðanfyrir tikin beinleiðis úr tilmælinum frá Varðveitingarbólkinum)



Mynd 4

UP 10 Uppsalir FM nr. 8402 (18)

Hesin var fólkaríkasti býlingur í sóknini . Roknast kann við, at býlingurin er frá miðøldini, og eru bústaðarleivdirnar her friðaðar sambært lóg frá 1948. Búsetingin á Uppsølum var í fyrstani avmarkað til millum áirnar báðar Mataránna og Brunnin.

**UP 11 Hornkeldan (19)**

Áðrenn kommunan yvirtók vatnveitingina vóru vatnfeløgini privat. - Gomul søgn er, at vatnið úr Hornkelduni, t.e. keldan omanfyri Stovugarðshúsini, veitir heilsubót, og at tey, ið drekka av henni, liva longur enn onnur fólk. Mælt verður til, at Hornkeldan verður varðveitt.

UP 12 Støðusteinar (20)

Vatn skal altíð standa á hesum steininum, verður sagt. Hann stóð uppi í Horni, men tá rætt har var uppfyllt í 1980'unum, var hann fluttur til ta nýggju rættina úti í Horni.

**UP 13 Húsini hjá Niklas á Uppsølum (22)**

Hesi húsini bygdi Niklas uml. 1907. Tey hava roykstovu og hoyggjhús í sunnara enda, og eru bygd við tilfari úr Antineshúsi, har nakað var frá Royndini Fríðu. Ein sperra í hoyggjhúsinum er frá Royndini. Dømi um hús hjá útróðrarmanni, sum samstundis var ognarmaður. Eiga at handfarast við virðing fyri upprunaútsjóndini

**UP 19 Barkhellan í Stovugarðinum**

Er varðveitt í økinum niðanfyrir Stovugarðin.

**UP 29 Øki við toftum og bøgardur****Serstøk byggisamtykt**

Mælt verður til, at eitt belti uppá uml. 20 metrar, frá húsunum hjá Sámal hjá Barbu og út til og við tann bakaða bøgardin, verður varðveitt við serstakari byggisamtykt - hetta grundað á eldri og nýggjari toftir í økinum. Somuleiðis eigur allur garðurin at verða varðveittur.

**Lógargrundarlag:**

Náttúrufríðingarlógin (avrit úr lógini)

§ 6. Eftir reglunum í hesi lóg kunnu fríðingartiltøk setast í verk viðvíkjandi

1) økir á landi, á vøtnum og áum, tá ið fríðingin má haldast ynskjandi av vísindaligum ella søguligum orsökum,



2) onnur økir, ið bera av í vakurleika, liggja væl fyri ella hava sereyðkennir í landslagnum, plantigróðri ella djóralívi, hava munandi týdning fyri fólk, har íroknað støð, har frítt útsýni er, niðursettar plantur, grótgardar o.a.t., sum hevir tílíkan týdning,

Fíggarligar avleiðingar:

-

Tilmæli:

Tekniska Umsiting mælir til at svara Yvirfriðingarnevndini at

- umsitingin hevir ongar viðmerkingar til friðing av bøgardinum (hetta sjálvandi treytað av, at tikið verður undir við tilmælinum í máli 15/00548)
- ger vart við, at partur (uml. 2.700 m²) av tilmæltu friðingarøkinum sunnanfyri/eystanfyri bøgardin er útlagdur sum A4-øki (blandað íbúðar- og vinnuendamál) og mælir til
 1. at spurningurin um friðing av økinum millum bøgardin og økispart A3 verður umhugsaður til aftaná summaferiunaog at upplýst verður,
 2. at tilmælið frá Varðveitingarbólkinum um Serstaka Byggisamtykt fyri eitt belti uppá uml. 20 metrar eystanfyri Uppsalagøtu og suður móti bøgardinum verður tikið upp í samband við heildarendurskoðan av byggisamtyktini.

MeN 18-05-2016: Ein meiriluti, Steinbjørn O. Jacobsen, Gunvá við Keldu og Eyðstein Poulsen, mælir til at halda fast við býráðssamtykt, dagf. 9. juli 2015, vísandi til frágreiðing frá umsitingini, dagf. 4. juni 2015.

Ein minniluti, Signhild V. Johannesen og Jóhann Lützen, tekur undir við minnilutanum á býráðsfundinum 10. des 2015.

UBN 18-05-2016: Ein meirluti, KEZ, SVJ og JL, tekur undir við minnilutanum í MeN 18-05-2016. Ein minniluti, GvK og EP, tekur undir við meirilutanum í MeN 18-05-2016.

Býráðsins samtykt 26-05-2016

Málið tikið av skrá, vísandi til samtyktina í málinum frammanundan, býráðsmál nr. 38/16

40/16

16/00445 Uppskot um nýggjan lim í Integrationsnevndina

Viðgjørt av	Fundardagur	Málnr.	Váttað
1 Klaksvíkar Býráð	26.05.2016	40/16	

Frágreiðing um málið:

Kinga Eysturland, nevndarlimur í Integrationsnevndini, legði uppskot fram um at velja nýggjan lim í nevndina. Integrationsnevndin samtykti tann 4. mai 2016 at heita á býráðið um at velja Veroniku Zapata til varalim í Integrationsnevndini.

Býráðið hevir valt 5 tilflytarar í kommununi, Kinga Eysturland, Jean Guðjonsson, Rainer Latupeirissa, Sadiqull Patawary og Catherine Steinberg. Sambært viðtøkunum kunnu 7 umboð veljast fyri tilflytararnar í kommununi. Viðtøkurnar siga onki um varalimir, tískil er ongin forðing fyri at velja ein varalim.



Veronika Zapata lýkur allar treytirnar fyri at taka sæti í Integratiómsnevndini. Hon er úr Argentina og hevur búð í Føroyum í 5 ár og flutti til Klaksvíkar fyri trimum árum síðani. Hon hevur eina útbúgving innan list, og er hon sera áhugað í arbeiðinum, sum Integratiómsnevndin ger og ynskir at hjálpa til í samfelagnum ísb. við útlendingar í Klaksvík.

Integratiómsnevndin varð í fyrsta umfari skipað sum serstøk nevnd í eina 1-ára royndartíð, galdandi fyri tíðarskeiðið 1. oktober 2015 - 30. september 2016.

Eftir royndartíðina verður ein eftirmeting gjørd og lögð fyri býráðið, har støða eisini skal takast til, um Integratiómsnevndin skal skipast sum ein føst nevnd í kommunubygnaðinum ella ikki. Tí er tað umráðandi, at nevndin sleppur at roynd seg, so best kemur burturúr.

Lógargrundarlag:

Viðtøkurnar fyri integratiómsnevndina

Fíggarligar avleiðingar:

Ongin

Tilmæli:

Mælt verður til at velja Veroniku Zapata sum varalim í Integratiómsnevndina royndartíðina út.

Býráðsins samtykt 26-05-2016

Tilmælið einmælt samtykt, og Veronika Zapata er vald til varalim í Integratiómsnevndini.

41/16

13/00701 Góðkenning av viðtøkubroytingum v.m - Sj.u. Kráarbrekku

Viðgjørt av	Fundardagur	Málnr.	Váttað
1 Fíggarnevndin	24.05.2016	41/16	
2 Klaksvíkar Býráð	26.05.2016	41/16	

Frágreiðing um málið:

Í samband við at Sjúlvsoðnarstovnurin undir Kráarbrekku er umskipaður, eru viðtøkurnar dagfórdar og tillagaðar.

Virksemið hjá stovninum er broytt. Stovnurin átti 24 íbúðir og Sambýlið á Heygnum. Íbúðirnar eru seldar til felagið Bústaðir. Bústaðir kemur nú fram yvir at umsita hesar íbúðir. Sambýlið á Heygnum varð selt til NBH (Norðoya Bú- og Heimatænasta).

Íbúðirnar vórðu seldar fyri 17,8 mió. kr. og Sambýlið á Heygnum fyri 20 mió. kr. Tilsamans 37,8 mió. kr. Tá ið øll lán vóru afturgoldin, vóru ognir í tøkum peningi á 14,6 mió. kr. Hendan áogn í tøkum peningi mótsvarast av eini eginogn á 8,8 mió. kr. og ein millumrokning hjá Klaksvíkar kommunu á 5,8 mió. kr.

Í samband við at Klaksvíkar kommuna og Bústaðir fóru undir verkætlanina Biskupstorg, í miðbýnum í Klaksvík, avgjórði stýrið fyri Sjúlvsoðnarstovnin undir Kráarbrekku, at sjúlvsoðnarstovnurin skuldi standa fyri hesi verkætlan.

Stovnsfæ sjúlvsoðnarstovnsins var við stovnan 5,2 mió. kr. Parturin hjá Klaksvíkar kommunu var 3,9 mió. kr. og hjá Bústaðir 1,3 mió. kr.



Í samband við nýggju verkætlanina Biskupstorg var somuleiðis semja um at umskipa stovnin á tann hátt, at eigaralutfallið millum Klaksvíkar kommunu og Bústaðir skuldu javnsetast á tann hátt, at Bústaðir økti teirra innskot útfrá innara virðinum í felagnum, ið tilsamans kravdi eitt innskot á 4,4 mió. kr. Somuleiðis var semja um, at Klaksvíkar kommuna skuldi umleggja millumrokningina á 5,8 mió. kr. sum stovsfæ, og Bústaðir skjóta somu upphædd inn sum stovnsfæ. Eftir hesa fíggarligu umskipan var eginognin 24,8 mió. kr.

Í samband við viðtøkubroytingarnar var valt at hækka stovnsfæið frá 5,2 mió. kr. til 24 mió. kr. Klaksvíkar kommuna 12 mió. kr og Bústaðir 12 mió. kr. Restin, tær 800 tús. kr., eru settar í tiltaksgrunn.

§2 í viðtøkunum er broytt í tráð við hesar broytingar.

Somuleiðis var semja um at broyta nevndarsamansetingina til, at stovnararnir velja trýggjar limir í part. §4 er broytt samsvarandi.

Í § 5 stk. 3 og stk. 4 er ásett, at leiguprísir v.m og umsitingin verður skipað av og eftir teimum umsitingarligu reglum, ið Bústaðir virkar eftir.

Lógargrundarlag:

Viðtøkur fyri Sjúkhusstovnin undir Kráarbrekku, dagf. 20. apríl 2016

Tilmæli:

Mælt verður til, at tikið verður undir við gjørdu viðtøkubroytingunum fyri Sjúkhusstovnin undir Kráarbrekku.

FÍN 24-05-2016: Nevndin tekur undir við gjørdu viðtøkubroytingunum fyri Sjúkhusstovnin undir Kráarbrekku.

Býráðsins samtykt 26-05-2016

Tilmælið frá FÍN 24-05-2016 einmælt samtykt.

42/16

11/00160 Búmerki til á Skúlatrøð

Viðgjørt av	Fundardagur	Málnr.	Váttað
1 Trivnaðarnevndin "Børn & Ung"	17.05.2016	17/16	
2 Klaksvíkar Býráð	26.05.2016	42/16	

Frágreiðing um málið:

Á fundi í trivnaðarnevndini børn & ung tann 03.11.15 var samtykt, at umsitingin fær heimild til at heita á eina grafiska fyrirøku at gera búmerki til á Skúlatrøð, og at úrslitið av tí verður lagt fyri nevndir og býráð til støðutakan.

Fyrirspurningur varð síðani sendur grafisku fyrirøkuni Grafia um móguleika teirra at átaka sær uppgávuna at gera búmerki á Skúlatrøð og fyri hvønn kostnað.



Grafia átók sær uppgávuna. Viðfest eru uppskot teirra til búmerki á Skúlatrøð.

Skúlastýrið á Skúlatrøð hevur havt uppskot til búmerki frá Grafia til viðgerðar á fundum 7. mars og 4. apríl 2016. Grafia hevði tvey uppskot við ymiskum litum.

Meirilutin í skúlastýrinum vil mæla býráðnum til at nýta runda búmerkið við fræunum og dámndi best litirnar, har fræini eru ljósablá.

Búmerkið er ein mynd, og grafiska fyrirøkan leggur upp til, at viðgera tað sum eina mynd við tí fríleika ella listarliga frælsi, sum tað gevur (eitt nú hevur hon í búmerkinum tilvitað valt at skriva navnið ”Skúlatrøð” við lítla ”s”). Meiningin er so, at tá ið skrivað verður í t.d. brøvum, lýsingum og øðrum, at navnið tá verður skrivað á másliga rættan hátt, men tá ið búmerkið stendur, so er tað sum ein mynd við nevnda frælsi. Roknað verður við, at skúlin fer at seta búmerkið upp á fleiri støðum/síðum av bygningunum á Skúlatrøð – í ymsum støddum, sum tað nú hóskar best.

Lógargrundarlag:

Fólkaskúlalógin, § 32, stk. 1, ásetur, at ein skúlabygnaður skal verða gjørdur fyri fólkaskúlan í kommununi. Búmerki er partur av samleikanum saman við navninum á skúlanum.

Fíggarligar avleiðingar:

Samtykt er, at hesin kostnaður – eins og gjørt varð í sambandi við tilgongdina at leggja skúlarnar saman – verður fíggaður av avsetingini til *bygging av nýggjum skúla*.

Uppgávan at gera búmerki á Skúlatrøð varð givin til Grafia. Kostnaðurin er kr. 15.000.

Tilmæli:

Umsitingin mælir til, at tikið verður undir við tilmælinum frá skúlastýrinum á Skúlatrøð um, at búmerkið á Skúlatrøð verður runda búmerkið við ljósabláu fræunum.

TrN B&U 17-05-2016: Nevndin samtykti at taka undir við tilmælinum dagfest 06.05.16.

Býráðsins samtykt 26-05-2016

Tilmælið frá TrN B&U 17-05-2016 einmælt samtykt.

43/16

16/00544 Staðseting - møguligt framtíðar grótbrot

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	18.05.2016	43/16	
2 Havna- og Vinnunevndin	20.05.2016	14/16	
3 Tekniska Nevnd	18.05.2016	19/16	
4 Fíggarnevndin	24.05.2016	40/16	
5 Klaksvíkar Býráð	26.05.2016	43/16	

Frágreiðing um málið:

Grótvirkið á Strond er nú niðurlagt, og onki virksema er fyribils. Maskinur og útgerð eru flutt niðan á ídnaðarøkið við Borðoyarvík, har arbeitt verður við at klárgera økið til komandi vinnuøkir.



Enn hevur býráðið ikki gjørt av, hvar eitt komandi grótbrot skal vera. Ymiskar staðsetingar hava verið umrøddar seinastu árin, men ongantíð er nøkur avgerð tikin. Strandadalur, Svartidalur, vestanfyri Hálgafell og Taravík, har uppmátningar og tekningar eru tøkar, hava verið umrødd.

Umsitingin hevur í hesum sambandi umrøtt ymiskar móguleikar fyri staðseting, men trupult er at finna øki, sum ikki vil skemma í nátturuni. Fyrrverandi grótbrot, á Bumshamri og á Strond, hava verið misprýði í nátturuni, og tað hevur tikið nógv ár at fríðka aftur, so frægt sum tað nú einaferð er.

Samanumtikið verður mett, at besta staðseting av einum nýggjum grótbroti er í Torvadali. Dalurin liggur soleiðis fyri, at ikki sæst frá bygdum øki, og rímliga lætt er at koma til. Umsitingin hevur eisini fingið ábendingar frá serkønum fólki um, at tilfarið í økinum er egnað til grótfraðslu.

Upplýsast skal, at fundur hevur verið millum borgarstjóran, kommunustjóran og tekniska stjóran við Jákup Skoradal, ið er bóndi í økinum. Jákup er sinnaður at fara í eina tilgongd og er sum heild jaligur yvir fyri, at nýtt grótbrot verður gjørt í Torvadali.

Verður valt at fylgja tilmælinum frá umsitingini um staðseting, verður umsitingin at taka upp samskipti við bóndan og lýsa málið nærri við atlit til økisbroytingar við meira.

Málið verður tí lagt fyri politisku skipanina til viðgerðar.

Lógargrundarlag:

Ongin viðmerking

Fíggarligar avleiðingar:

Enn er ov tíðliga at siga, hvussu stórar fíggarligar avleiðingar verða við at staðseta grótbrotið í Torvadali, men verður hetta ætlandi lýst nærri, tá ið málið verður lagt fyri nevnd aftur.

Tilmæli:

Mælt verður til, at nevndir og býráð taka eina prinsipiella avgerð um staðseting.

TN 18-05-2016: Nevndin mælir til at kanna umhvørvisárin og kostnað av grótbroti í Torvadali, áðrenn støða verður tikin.

UBN 18-05-2016: Nevndin tekur undir við TN 18-05-2016.

HaVN 20-05-2016: Nevndin tekur undir við UBN 18-05-2016.

FíN 24-05-2016: Nevndin tekur undir við HaVN 20-05-2016.

Býráðsins samtykt 26-05-2016

Tilmælið frá FíN 24-05-2016 einmælt samtykt.

**44/16****11/00290 Bussleiðin víðkast til eisini at umfata Árnafjørð – eykajáttan, fyrra viðgerð**

Viðgjørt av	Fundardagur	Málnr.	Váttað
1 Trivnaðarnevndin "Børn & Ung"	17.05.2016	18/16	
2 Tekniska Nevnd	18.05.2016	15/16	
3 Fíggjarnevndin	24.05.2016	35/16	
4 Klaksvíkar Býráð – fyrra viðgerð	26.05.2016	44/16	
5 Klaksvíkar Býráð – seinna viðgerð			

Frágreiðing um málið:

Býráðið samtykti á fundi 11. november 2015 at leingja royndartíðina hjá kommunalu bussleiðini við einum ári. Bussleiðin byrjaði í juli 2014, og endar royndartíðin sostatt 31. desember í 2016. Málið skal tí takast upp til endurskoðan, og støða skal eisini takast til framhald av bussleiðini.

Skúlabarnakoyringin og serflutningsskipanin vóru ikki partur av málinum, men síðani hevur Býráðið samtykt at avtaka skúlabarnakoyringina til Ánirnar og Norðoyri, og víst verður ístaðin til kommunalu bussleiðina, sum við broyttum koyritíðum liggur tættari upp at tímatalvuni hjá skúlanum.

At víðka bussleiðina til at umfata Árnafjørð er eisini mál, sum arbeiðt verður við, og sum kunnugt er uppskot komið frá býráðslimi um at víðka bussleiðina til eisini at umfata Árnafjørð. Í hesum sambandi hevur kommunan heitt á Askham Bussar um at um at koma við einum tilboði uppá at víðka bussleiðina til eisini at umfata Árnafjørð við sama koyritíttleika, sum Norðoyri og Ánirnar hava í dag.

Uppskot veitarans er (*Askham Bussar*), at ein minni brúktur lág-gólvbussur (til barnavognar og koyristólar) í hóskaði stødd verður keyptur til koyringina. Talan verður sostatt um tríggjar býarbussar, har tann eini røkir Norðoyri, Ánirnar, Árnafjørð v.m. Við nevndu loysn kemur Árnafjørður at hava sama ferðatíttleika, sum Norðoyri og Ánirnar hava í dag (*11 túrar hvønn vegin*).

Veitarin upplýsir, at við trimum bussum í rutu verður ikki neyðugt hjá ferðandi úr Ánunum at fara so árla frá húsum. Málið víðførir eisini, at eykabussurin, sum hjálpir til við flutningi á vestaru síðu í Klaksvík fyrsta túr á morgni, verður spardur burtur (*eykarokningin fyri hendan er einar 140 tkr. um árið*).

Upplýst verður eisini, at fyrimunir eru við lítlum bussi, m.a. tá hugsað verður um tey smærru børnini í Ánunum, tí bussurin kann koyra heilt niðan til sethúsini við ferðandi, og bussurin kann somuleiðis koyra heilt út um kirkjugarðin í Árnafirði at venda. Annar stórus fyrimunur við triðja bussinum er, at skúla-næmingar koma til skúlan á Skúlatrøð kl. 7:45 ístaðin fyri kl. 7:30.

Krav veitarans viðvíkjandi tilboðnum er, at sáttmáli verður gjørdur partanna millum um triðja bussin.

Eyakostnaðurin verður hesin:

- leingjan av verandi sáttmála í 2 ár - til 31.12.2018. **kr. 477.000,-** + mvg árliga
- leingjan av verandi sáttmála í 3 ár - til 31.12.2019. **kr. 397.000,-** + mvg árliga

Talan er um ein gulan buss við 16 sitiplássum og 7 standiplássum, sum lýkur øll trygdarkrøv v.m. Veitingartíðin er uml. 30 dagar.

Umsitingin hevur áður kunnað viðkomandi nevndir og býráð um, at tað tekur eini tvey ár at fyrireika eina útbjóðing av einari vælvirkandi skipan, og at kommunan bert fyríbils hevur sett upp skelting av



steðgiplássum. Talan er um eina avmarkaða skipan í mun til aðrastaðni í landinum (Tórshavn), men fleiri eru samd um, at kommunala busskipanin virkar væl.

TU hevur eisini gjørt vart við, at verður royndarverkætlanin sett í gongd sambært samtykta prinsippinum, má málið takast upp aftur í royndartíðini við atliti til, um haldast skal fram við kommunalari bussleið aftaná 2016. Og í játtandi føri má spurningurin um avseting í samband við útbjóðing, útvegan av busskylum og gerð av busslummum takast upp til viðgerðar.

Lógargrundarlag:

Ongin viðmerking.

Fíggarligar avleiðingar:

Í inniverandi ári eru niðanfyri nevndi peningur tøkur á fíggarætlan kommununnar til málsøkið:

Bussleiðin innan kommunumark	kr. 3.500.000,-
<u>Skúlin felags (partur av gjaldi fyri flutningur skúlanæmingar)</u>	<u>kr. 238.000,-</u>
Samanlagt	kr. 3.738.000,-

Um ein tvey ára sáttmáli verður gjørdur um triðja bussin, sum byrjar koyring 1. august 2016, verður samlaða gjaldið til Askham Bussar uml. 3.500.000,-. Hetta gevur eitt avlop til aðrar útreiðslur á 238 tkr., sum er ein minsta upphædd til kommunalu bussleiðina. Avseting til aðrar útreiðslur, í 2016, er 300 tkr.

Í 2017 verður samlaða gjaldið til Askham Bussar 3,7 mió. kr. Verða aðrar útreiðslur taldar við, er neyðugt við einari avseting á minst 4,0 mió. kr.

Umroknað til tímakostnað fyri hvønn buss er gjaldið 478,- kr./tíma, sum er ein lægri kostnaður enn tann, sum umsitingin hevði í huga, tá tann fyrsta avtalan varð gjørd við Askham Bussar. Ein av orsøkunum til hetta er, at talan er um brúktar bussar.

Um málið verður samtykt, krevur hetta eisini eina broyting av fíggarætlanini fyri 2016, tí kr. 238.000,- skulu flytast frá Skúlin Felags (flutningur skúlanæmingar) til Bussleiðina (innan kommunumark).

Tilmæli:

Upplýst verður, at býráðsleiðslan hevur heitt á umsitingina um at leggja málið fyri viðkomandi nevndir og býráð. Spurningurin er, um bussleiðin skal víðkast til eisini at umfata Árnafjørð, og um so er, um ein sáttmáli kann gerast við Askham Bussar, sum røkkur fram til 31. desember 2018 ella 31. desember 2019.

Um so er, at royndartíðin verður longd til 31. desember 2018, gevur hetta kommununi betri stundir til at bjóða koyringina út. Hetta fer eisini at geva kommununi betri grundarlag út frá talinum av ferðandi, nú kommunan hevur útvegað teljiútgerð av ferðandi.

Verður bussleiðin víðkað til eisini at umfata Árnafjørð við 11 túrum um dagin, so er eyðsæð, at flutningurin av skúlanæmingum til Árnafjarðar kann halda uppat. Árliga sparingin verður sambært hesum kr. 116.160,- (kr. 10.560,- x 11 mánaðir = kr. 116.160,-).

Víst verður annars til viðfest notat frá lögfrøðingi kommununnar viðv. útbjóðing.

Við hesum verður málið lagt fyri avvarðandi nevndir og býráð til viðgerðar/støðutakan.

TrN B&U 17-05-2016: Nevndin samtykti at taka undir við tilmælinum dagfest 10.05.2016. At leingja royndartíðina fram til 31.12.2019, og at bussleiðin umfatar Árnafjørð.



TN 18-05-2016: Nevndin tekur undir við viðtøkuni hjá TrN B&U 17-05-2016.

FíN 24-05-2016: Nevndin tekur undir við TN 18-05-2016.

Býráðsins samtykt 26-05-2016

Tilmælið frá FíN 24-05-2016 einmælt samtykt.

45/16

16/00575 Roknskapur og grannskoðanarprotokoll 2015 - Klaksvíkar kommuna

Viðgjørt av	Fundardagur	Málnr.	Váttað
1 Fíggjarnevndin	24.05.2016	34/16	
2 Klaksvíkar Býráð	26.05.2016	45/16	

Frágreiðing um málið:

Ársroknskapur kommununnar og grannskoðanarprotokol fyri 2015 skulu endaliga góðkennast og undirskrivast av øllum kommunustýrslimum.

Lógargrundarlag:

§ 53, stk. 2. í KL: Til tess at landsstýrismaðurin kann røkja sínar eftirlitsskyldur við fíggjarligu viðurskiftunum hjá kommununum, skulu tær lata honum:

1) grannskoðaðan roknskap innan 1. juni eftir endað fíggjarár

Fíggjarligar avleiðingar:

Onki at viðmerkja

Tilmæli:

Mælt verður til, at FíN góðkennir uppskotini og beinir tey í býráðið til endaliga góðkenning og undirskrivningar.

FíN 24-05-2016: Nevndin góðtekur uppskotini og beinir tey í býráðið til endaliga góðkenning og undirskrivningar.

Býráðsins samtykt 26-05-2016

Tilmælið frá FíN 24-05-2016 samtykt, og grannskoðaði ársroknskapurin fyri 2015 við tilhoyrandi grannskoðanarprotokoll góðkendur.

**46/16****15/00166 PhD-granskingarverkætlan um samstarvandi læringshættir – Andriása D. Joensen - flyting millum konti, eykajáttan – seinna viðgerð**

Viðgjørt av	Fundardagur	Málnr.	Váttað
1 Trivnaðarnevndin "Børn & Ung"	12.04.2016	16/16	
2 Fíggjarnnevndin	19.04.2016	26/16	
3 Klaksvíkar Býráð – fyrri viðgerð	21.04.2016	31/16	
4 Klaksvíkar Býráð – seinna viðgerð	26.05.2016	46/16	

Frágreiðing um málið:

Málið varð fyrri ferð samtykt av býráðnum 21. apríl 2016.

TrN B&U 12-04-2016: Nevndin tekur undir við tilmælinum

FíN 19-04-2016: Nevndin tekur undir við TrN B&U 12-04-2016.

Býráðsins samtykt 21-04-2016: Tilmælið frá FíN 19-04-2016 einmælt samtykt.

Býráðsins samtykt 26-05-2016

Einmælt samtykt við seinnu viðgerð.

47/16**12/01094 Nýggjur bilur - Spillivatnssamskiparin – eykajáttan, seinna viðgerð**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	11.04.2016	23/16	
2 Fíggjarnnevndin	19.04.2016	21/16	
3 Klaksvíkar Býráð – fyrri viðgerð	21.04.2016	33/16	
4 Klaksvíkar Býráð – seinna viðgerð	26.05.2016	47/16	

Frágreiðing um málið:

Málið varð fyrri ferð samtykt av býráðnum 21. apríl 2016.

UBN 11-04-2016: Nevndin tekur undir við tilmælinum frá teknisku umsiting dagfest 06-04-2016.

FíN 19-04-2016: Nevndin tekur undir við UBN 11-04-2016.

Býráðsins samtykt 21-04-2016

Tilmælið frá FíN 19-04-2016 einmælt samtykt.

Býráðsins samtykt 26-05-2016

Einmælt samtykt við seinnu viðgerð.